

**வீட்டு நீர் இணைப்பிற்கான விண்ணப்பப்படிவத்தினை நிரப்புதல் மற்றும் நீர் இணைப்பினை பெற்றுக்கொள்வதற்கான ஆலோசனைகள்**

**A. விண்ணப்பப்படிவத்தினை நிரப்பும் போது கீழ் குறிப்பிடப்பட்டுள்ள அறிவுறுத்தல்களைப் பின்பற்றும்படி தயவுடன் வேண்டுகின்றோம்.**

1. விண்ணப்பதாரரின் முழுப் பெயரினை சிங்கள மொழியில் தெளிவாக எழுதவும்.
1. விண்ணப்பதாரரின் பெயரினை “ஆங்கில கெப்பிடல் எழுத்தில்” தெளிவாக எழுதவும்.
1. விண்ணப்பதாரரின் தேசிய அடையாள அட்டை இலக்கத்தினை குறிப்பிடவும். தேசிய அடையாள அட்டை இல்லாதவிடத்து கடவுச்சீட்டின் அல்லது சாரதி அனுமதிப்பத்திரத்தின் இலக்கத்தினை குறிப்பிடவும்.
2. நீர் இணைப்பு தேவைப்படும் இடத்தின் முகவரி, கிராம சேவகர் பிரிவு மற்றும் இலக்கம், பிரதேச செயலகப் பிரிவு மற்றும் மாவட்டம் ஆகியவற்றைக் குறிப்பிடவும்.
3. கடிதம் அனுப்பப்பட வேண்டிய முகவரியை தெளிவாக குறிப்பிடவும். நீர் இணைப்பு விண்ணப்பதாரரின் வீட்டு தொலைபேசி இலக்கம், கைத் தொலைபேசி இலக்கம், மின்னஞ்சல் முகவரி (இருப்பின் மாத்திரம்) குறிப்பிடவும்.
4. விண்ணப்பதாரர் நீர் இணைப்பு தேவைப்படும் இடத்தின் சட்டபூர்வமான உரிமையாளராக இல்லை ஆயின் உரிய கிராமசேவகர் அல்லது சமாதான நீதவான் ஒருவரினால் சான்றுபடுத்தப்பட்ட உரிமையாளரின் விருப்பத்துடனான கடிதத்தினை சமர்ப்பிக்கவும்.
5. வரிவிதிப்புச் சான்றினை பெற்றுக் கொள்ளக்கூடிய பிரதேசங்களில் நீர் இணைப்பு தேவைப்படும் இடத்தின் வரிவிதிப்புச் சான்றினை சமர்ப்பித்தல் வேண்டும். மற்றைய பிரதேசங்களில் பதிவினை உறுதிப்படுத்துவதற்கு கிராமசேவகர் சான்றிதழ் பிரதேச செயலாளரின் கையொப்பத்துடன் சமர்ப்பித்தல் வேண்டும்.(உரிய வசனத்தினைத் தவிர தேவையற்ற வசனத்தைக் கீறிவிடவும்)
6. குறுந்தகவல் (sms) மூலம் கொடுப்பனவு நடவடிக்கைகளை மேற்கொள்ள விரும்பும் வாடிக்கையாளர்கள் மாத்திரம் இத் தகவலை பூரணப்படுத்தவும்.
7. விண்ணப்பதாரர் சமூகப் பெறுபவராயின் சமூக முகாமையாளரினால் சான்றுபடுத்தப்பட்ட அட்டை இலக்கம் மற்றும் செல்லுபடியாகும் திகதியினைக் குறிப்பிடவும். (விண்ணப்பப்படிவத்தினை சமர்ப்பிக்கும் போது சமூகப் பெறுபவர் என்பதை உறுதிப்படுத்துவதற்காக அவ் வருடத்திற்கான பத்திரங்களை சமர்ப்பித்தல் வேண்டும்.
8. இவ்விடத்திற்கு இதற்கு முன்னர் நீர் இணைப்பு பெறப்பட்டிருப்பின் அது தொடர்பான தகவல்களை கட்டாயம் சமர்ப்பித்தல் வேண்டும்.
9. 9 நீர் இணைப்பு கோரப்படுகின்ற இடம் ஏதாவது சமூக அடிப்படை நிறுவனம் ஒன்றுடன் இணைந்து செயற்படும் நீர் வழங்கல் திட்டம் ஆயின் அது தொடர்பாக குறிப்பிட்டு சமூக அடிப்படை நிறுவனத்தின் இணக்கத்தினைப் பெற்ற கடிதத்தினை சமர்ப்பித்தல் வேண்டும்.
10. நீர் குழாய் இணைப்பிற்காக கால்வாய் வெட்டுதல் (நீர்மானி வரை) விண்ணப்பதாரர் செய்வாரா? அவ்வாராயின் “ஆம்” என்று குறிப்பிடவும். “இல்லை” என்று குறிப்பிடுமிடத்து அது சபையினால் செயற்படுத்தப் படுவதுடன் அதற்கு உரிய பணத்தொகை மதிப்பீட்டில் உட்படுத்தப்படும்.
11. நீர் இணைப்பு தேவைப்படும் இடத்தினை இலகுவாக கண்டறிவதற்கு தெளிவான வரைபடம் ஒன்றினை வரையவும். அறுகாமையில் உள்ள வீட்டில் நீர் இணைப்பு இருப்பின் அந்த கணக்கு இலக்கத்தினை குறித்தல் உமது இடத்தினை கண்டறிவதற்கு இலகுவாக அமையும்.

**விண்ணப்பப்படிவத்தினை பூரணப்படுத்தி நீர்வழங்கல் வடிகாலமைப்புச் சபைக்கு ஒப்படைத்து பற்றுச்சீட்டினை பெற்றுக் கொள்வதற்கான நடவடிக்கைகளை மேற்கொள்ளவும்.**

**B. நீர் இணைப்பினைப் பெறும் போது கீழ் குறிப்பிடப்பட்டுள்ள அறிவுறுத்தல்களைப் பின்பற்றும்படி தயவுடன் வேண்டுகின்றோம்.**

1. உமது விண்ணப்பப்படிவத்தின்படி சபையின் மூலம் மதிப்பீட்டுடனான கொடுப்பனவுப்பத்திரம், நீர் இணைப்பு வழங்கப்படும் போது பாதை உடைப்பு தொடர்பான விபரங்களைக் கொண்ட பத்திரம், நீர் இணைப்பு பெறும் போது சபையுடன் மேற்கொள்ள வேண்டிய ஒப்பந்த பத்திரத்திரம் உங்களுக்கு வழங்கப்படும்.
  - நீர் இணைப்பு பெறுவதற்காக சபைக்கு வழங்க வேண்டிய பணத்தொகை பற்றுச்சீட்டில் குறிப்பிடப்பட்டுள்ள இடத்திற்கு வழங்கவும்.
  - பாதை உடைப்பு தொடர்பான விபரங்களைக் கொண்ட பத்திரம் உரிய வீதி நிர்வாக நிறுவனத்திற்கு சமர்ப்பித்து பாதைக்கு ஏற்படக்கூடிய சேதத்திற்காக வழங்க வேண்டிய பணத்தினை அந்த நிறுவனத்திற்கு வழங்க வேண்டும்

**மேற்குறிப்பிடப்பட்ட கொடுப்பனவினை வழங்கி உரிய பற்றுச்சீட்டினை மற்றும் பாதைச் சேதத்திற்காக உரிய வீதிப் பரிபாலன நிறுவனம் வழங்கிய அனுமதிப் பத்திரத்தினை சபையின் உரிய அலுவலகத்திற்கு சமர்ப்பித்தல் வேண்டும்.**

2. நீர் இணைப்பினை பெற்றுக் கொள்ளும் போது சபையுடன் செய்யப்படும் உடன்படிக்கையில் கையொப்பமிடுவதற்கு உரிய வாடிக்கையாளர் வராவிடில், சமாதான நீதவான்/சத்திய ஆணையாளர் ஒருவரினால் உறுதிப்படுத்தப்பட்ட மற்றும் இரண்டு சாட்சியாளர்களின் முன்னிலையில் கையொப்பமிடு சபையின் உரிய அலுவலகத்திற்கு சமர்ப்பித்தல் வேண்டும்.
3. நீர் இணைப்பு பெறும் போது திருப்பிச் செலுத்தப்படும் வைப்புத் தொகையினை செலுத்த வேண்டும். (இப் பணத் தொகை விண்ணப்பதாரருக்கு நீர் இணைப்பு தேவையற்ற போது நீர் வழங்களை பிரதான குழாயில் இருந்து துண்டித்து கணக்கினை செல்லுபடியற்றதாக்கி மீண்டும் பெற்றுக்கொள்ள முடியும்).
4. நீர் இணைப்பு வழங்குவது நடைபாதையினூடாகவே ஆகும். **வேறு இடத்தின் ஊடாக வழங்கப்படமாட்டாது.**
5. சாதாரணமாக வீட்டு நீர் இணைப்பு வழங்கப்படுவது 1/2 விட்ட அகலமுள்ள குழாயின் மூலம் ஆகும் . விண்ணப்பதாரரின் கோரிக்கை மற்றும் நுட்பத் தகுதியின் அடிப்படையில் 3/4 விட்டமுள்ள குழாயின் மூலம் நீர் இணைப்பினை வழங்குவதற்கு முடியும். நீர்மாணி இணைப்பதற்கு தேவையான தூண் தங்களினால் நிர்மாணிக்கப்பட வேண்டும். இதற்கான ஆலோசனை உரிய அலுவலகத்தின் மூலம் வழங்கப்படும்.
6. ஏதாவது ஒரு காரணத்தினால் தங்களினால் கோரப்பட்ட நீர் இணைப்பு தொழில்நுட்ப காரணத்தினால் அல்லது வேறு காரணத்தினால் வழங்க முடியாத போது அவ் விடயம் தொடர்பாக விண்ணப்பம் கிடைத்து 14 நாட்களுக்குள் தங்களுக்கு அறிவிப்பதற்கான நடவடிக்கைகள் மேற்கொள்ளப் பட்டுள்ளது.
7. வாடகைக்கு அல்லது குத்தகைக்கு குடியிருப்பவர்களுக்கு மதிப்பீட்டுத் தொகையினை தவணையடிப்படையில் செலுத்துவதற்கான வசதி வழங்கப்படமாட்டாது.
8. இது தொடர்பாக உமக்கு வேறு பிரச்சினை ஏற்படின் பற்றுச்சீட்டில் உள்ள தொலைபேசி இலக்கத்திற்கு தொடர்பு கொண்டு தகவல்களைப் பெற்றுக் கொள்ளவும்.
9. ஒப்பந்தம் கைச்சாத்திடும் போது வீட்டு வடிக்கையாளரினால் ஒப்பந்த பத்திரத்திரம் A மற்றும் C பகுதிகளை முறையாக பூரணப்படுத்தி கையொப்பம் இட வேண்டும்.

**தேசிய நீர்வழங்கல், வடிகாலமைப்புச் சபை**  
**நீர் இணைப்பின் போது பாவனையாளர் இணையும் உடன்படிக்கை.**

1974 ஆம் ஆண்டு 2ம் இலக்க தேசிய நீர்வழங்கல், வடிகாலமைப்புச் சபை சட்டத்தில் மற்றும் 1992 ஆம் ஆண்டு 13ம் இலக்க திருத்த சட்டத்தில் குறிப்பிடப்பட்டுள்ள நிபந்தனைகளுக்கு மற்றும் பின்னர் அரசாங்கத்தினால் அல்லது தேசிய நீர்வழங்கல், வடிகாலமைப்புச் சபையின் மூலம் முன்வைக்கப்படுகின்ற எவ்வாறான நிபந்தனைகளுக்கும் இணங்குவதற்கும், ஏதாவது ஒரு காரணத்தினால் முன்வைக்கப்படுகின்ற நிபந்தனை மற்றும் வரிவிதிப்புகளுக்கு இணங்குவதற்கு நான் மறுப்பின், தேசிய நீர்வழங்கல், வடிகாலமைப்புச் சபையின் தீர்மானத்தின்படி எந்த நிலையிலும், இந்த நீர் இணைப்பினை துண்டிப்பதற்கு இணங்குவேன் என்பது பற்றி பூரண அறிவுடன் உள்ளேன். மேலும் மீதிப் பணத்தொகையினை அறவிடுவதற்கு நான்/நாங்கள்/திணைக்களம்/அமைச்சு/நிறுவனம்/க்கு எதிராக சட்டநடவடிக்கை எடுப்பதற்கு தேசிய நீர்வழங்கல், வடிகாலமைப்புச் சபைக்கு உரிமையுண்டு எனவும், அந்த சட்ட தீர்மானங்களுக்கு மற்றும் நிபந்தனைகளுக்கு இணங்க

நடவடிக்கைகளை மேற்கொள்வதற்கும்,.....  
.....

குடியிருக்கும்.....  
.....ஆகிய நான்/நாங்கள் தேசிய நீர்வழங்கல், வடிகாலமைப்புச்சபையின் மூலம்.....  
.....என்ற இடத்திற்கு நீர் இணைப்பினை பெற்றுக் கொள்வதற்கு சம்மதிக்கின்றேன்/சம்மதிக்கின்றோம்.

(மேற்கூறப்பட்ட சட்டங்களில் குறிப்பிடப்பட்டுள்ள வழிமுறைகள் மற்றும் உத்தரவுகளில் உள்ளீர்க்கப்பட்டுள்ள நிபந்தனைகள் நன்கு தெளிவாக கீழ் குறித்துக் காட்டப்பட்டுள்ளது. ஆயினும் அவை சம்பூரணமானது அல்ல நுகர்வோரின் வசதிக்காக மட்டுமே)

**நீர் இணைப்பு தொடர்பான நிபந்தனைகள்.**

1. விநியோகிக்கப்படும் நீரினை விரயமாக்குவது மற்றும் தேவையற்ற முறையில் பாவித்தல் ஆகியவற்றை தவிர்க்கவும்.
2. நிறுவனமொன்றினை அபிவிருத்தி செய்வதற்காக ஒப்பந்தக்காரர்களுக்கு வழங்கப்படும் நீர் இணைப்பாயின் அது தற்காலிக நீர் இணைப்பாவதுடன் 6 மாதங்களில் நீர் இணைப்பு துண்டிக்கப்படும். மீண்டும் நீர் இணைப்பு அவசியமாயின் புதிய உடன்படிக்கை ஒன்றின் மூலம் பெற்றுக்கொள்ள வேண்டும்.
3. தேசிய நீர் வழங்கல், வடிகாலமைப்புச் சபையின் பொது முகாமையாளரினால் நீர் வழங்கல் சம்பந்தமாக அதிகாரம் வழங்கப்பட்ட எந்த அதிகாரியாயினும் சகல உள்ளக நீர்க் குழாய் மற்றும் பொருத்தப்பட்ட உபகரணங்களை பரிசீலிப்பதற்கு அதிக நேரம் தேவைப்படின அதற்குரிய சகல வசதிகளையும் செய்து கொடுத்தல் வேண்டும்.
4. வீட்டுப் பாவனை மற்றும் மற்றைய இணைப்புகளின் போது அரசாங்க சொத்தாகக் கருதப்படும் நீர் மானியில் பாவனைக்கு ஏற்படையதான தேசிய நீர்வழங்கல், வடிகாலமைப்புச் சபையின் பொது முகாமையாளருக்கு செலுத்த வேண்டிய நீர் கொடுப்பனவினை செலுத்துதல் வேண்டும்.

5. நீர் இணைப்பினை வழங்குவதற்காக பிரதான குழாயிலிருந்து நீர் மானி வரை தேவைப்படும் அனைத்து மூலப் பொருள்களுக்குமான செலவுகளை சபையினால் திட்டமிடப்படும் செலவு மதிப்பீட்டுடன் சேர்க்கப்படுவதுடன் **இதற்காக நுகர்வோரினால் வழங்கப்படும் எந்த மூலப்பொருள்களும் ஏற்றுக் கொள்ளப்பட மாட்டாது.** இம் மதிப்பீட்டிற்காக நுகர்வோர் பணம் செலுத்தினாலும் அது சபைக்கு உரிய சொத்தாக கருதப்படும். வேறு பாவனையாளருக்கு நீர் இணைப்பினை வழங்குவதற்காக அவ் உபகரணத்தினை மற்றும் குழாய் வழியினைப் பயன்படுத்தும் உரிமை சபைக்குரியதாகும். ஆகவே சபை ஊழியர் தவிர்ந்த வேறு ஒருவர் எக்காரணத்திற்காகவும் அந்த உபகரணங்களுக்கு அல்லது குழாய் வழியிற்கு ஏதும் செய்தல்கூடாது.
6. மேற்குறிப்பிட்ட உபகரணம் அல்லது குழாய் இழப்பு, சேதம் அல்லது நஷ்டம் ஏற்படின் நுகர்வோர் அது பற்றி சபைக்கு அறிவிக்க வேண்டியதுடன், அந்த நஷ்டம் உபகரண உற்பத்திப்பிழை காரணத்தினால் நிகழ்ந்துள்ள சந்தர்ப்பம் தவிர்ந்த அவ்வாறு சேதமடைந்த உபகரணத்தினை புதுப்பிப்பதற்கு அல்லது மீண்டும் இணைப்பதற்கு செலவாகக்கூடிய சகல செலவீனங்களையும் நுகர்வோர் சபைக்கு செலுத்த வேண்டும்.
7. நீர்மானி வாசிப்பதற்கு வரும் அதிகாரிக்கு நீர்மானி வாசிப்பதற்கான வசதிகளை வழங்க வேண்டும். ஏதாவது ஒரு சந்தர்ப்பத்தில் நீர்மானி செயல் இழத்தல் அல்லது மானி வாசிப்பாளருக்கு மானி வாசிப்பதற்கு மானியிருக்கும் இடத்திற்கு போக முடியாவிடில் அல்லது ஏதாவது தவிர்க்க முடியாத காரணமாக அல்லது மதிப்பீட்டுப் பட்டியல் வழங்குவதற்கு வேண்டுமாயின் சபையின் சட்ட விதிகளுக்கு அமைய மதிப்பீட்டுப் பட்டியல் உங்களுக்கு வழங்கப்படும்.
8. சபைக்குரிய நீர்மானியின் பின்னர் பொறுத்தப்படும் நீர் குழாய் அல்லது உபகரணத்தினை நிர்வகிக்கும் பொறுப்பு சபைக்குரியது அல்ல.
9. சபையின் மற்றைய பாவனையாளர்களுக்கு முறையாக நீர் வழங்குவதற்கு இடைஞ்சலாக முறையற்ற வகையில் நீர் வழங்குவதற்கு இடையூராக இருத்தல் அல்லது அமுக்கத்தினை அதிகரிப்பதற்காக சபையினால் பொறுத்தப்படும் குழாயிற்கு நீர் பம்பி இணைத்தல் குற்றமாகும். அவ்வாறாயின் அந்த நீர் வழங்களை துண்டிப்பதற்கு சபைக்கு அதிகாரம் உள்ளதுடன் அதற்காக சபையினால் நியமிக்கப்படும் **அபராதத்திற்கு உட்பட வேண்டி ஏற்படும்.**
10. பல்வேறுபட்ட கட்டண முறைகளின் அடிப்படையில் தங்களுக்கு வழங்கப்பட்டுள்ள நீர் இணைப்பிற்கான கூடிய கட்டண முறைமை ஒன்று நடைமுறையில் இருக்கும் எவ் விடயத்திற்கும் பாவனையாளரினால் பயன்படுத்தப்படக் கூடாது யாராவது பாவனையாளருக்கு நீர் வழங்கல் கூடிய கட்டண முறைமைக்கு மாற்றப்படுமாயின் சபையின் தீர்மானப்படி அவ்வாறான கூடிய கட்டண முறைமையிற்கு உட்படும் தினத்திலிருந்து அவ் அறவிடல் முறைப்படி நீர் கட்டணம் செலுத்துவதற்கு பாவனையாளர் இணைவர்.
11. நீரிணைப்பிற்காக செலுத்தப்பட வேண்டிய கட்டணம் பட்டியலின் ஊடாக அனுப்பப்படுமிடத்து செலுத்துவது அவசியமாகும் அவ்வாறு சம்பூரணமாக செலுத்தவில்லையாயின் அல்லது இங்கு குறிப்பிடப்பட்டுள்ள நீரிணைப்பு பற்றிய விதிகளை மீறுவதாயின் நீரிணைப்பினை துண்டிப்பதற்கான உரிமை சபைக்கு உண்டு. இந்த நீரிணைப்பிற்கு மேலதிகமாக வேறு நீரிணைப்புகள் இருப்பின் அவற்றைத் துண்டித்ததன் பின்னர் அல்லது முன்னர் மிகுதி தொகை காணப்படின் இந்த நீரிணைப்பு உரிய கணக்கில் அல்லது இந்த இடத்திற்கு உரிய வேறு கணக்கு மிகுதி இல்லாவிடினும் அந்த நீரிணைப்பு/ நீரிணைப்புகளை துண்டிப்பதற்கான உரிமை சபைக்கு உண்டு.
12. நீர் பாவனையாளர் வீட்டு உரிமையாளர் அல்லது வேறு ஒருவராயினும் அதற்குரிய நீரிணைப்பினை மீண்டும் வழங்குவதாயின் அவ்வாறு செய்வதற்கு முற்படுவது அதற்காக செலவாகக்கூடிய சகல செலவீனங்கள் மற்றும் மிகுதிக் கட்டணங்கள் அனைத்தும் பாவனையாளரினால் செலுத்துவதற்கான நடவடிக்கைகளை மேற் கொண்டதன் பின்னர் ஆகும்.
13. சபையினால் தமக்கு வழங்கப்பட்டுள்ள நீரிணைப்பினை பாவனையாளரின் மூலம் முறையற்ற விதத்தில் பாவிப்பதற்கு மற்றும் வழங்கப்பட்டுள்ள நீரிணைப்பின் ஒரு பகுதியினை வேறு ஒருவருக்கு வழங்குதல் அல்லது விற்பனை செய்தல் ஆகியவை தண்டனைக்குரிய குற்றமாகும். இதன் போது சபையின் செயற்திட்டத்தின்படி அபராதத் தொகை அறவிடப்படும்.

14. வழங்கப்பட்டுள்ள நீரிணைப்பினை துண்டித்துக் கொள்வதற்கு பாவனையாளருக்கு வேண்டுமாயின் அவ்விடயத்தினை ஒரு வாரத்திற்கு முன் எழுத்து மூலம் அறிவிக்க வேண்டியதுடன் நீர் வழங்கப்பட்ட திகதி வரைக்குரிய நீர் கட்டணத்தினை பாவனையாளர் செலுத்துவது அவசியமாகும்.
15. நீர்ப் பட்டியல் முறையாக செலுத்தப்படாத போது நீரிணைப்பினை துண்டிப்பதற்கான அறிவித்தல் பட்டியலில் அச்சிடப்பட்டு அல்லது தபாலினுடாக அல்லது அந்த இடத்தில் ஒட்டி உரிய பாவனையாளருக்கு அறிவித்து துண்டிக்கும் போது உரிய நபர்கள் உள்ளபோது/இல்லாத போது நீரிணைப்பினை மானியிலிருந்து/பிரதான குழாயிலிருந்து துண்டித்தல் அல்லது பொலிஸ் உடன் அவ் இடத்திற்கு சென்று நீரிணைப்பினை துண்டிப்பதற்கான உரிமை சபைக்கு உண்டு.
16. பிரதான இடத்தினை பகுதிகளாகப் பிரித்து, புதிய வரி இலக்கம் வழங்கப்படும் சந்தர்ப்பங்களில் உரிமையாளரின் மூலம் அந்த புதிய வரி இலக்கம் மற்றும் புது உரிமையாளர்களின் விபரங்களை சபைக்கு எழுத்து மூலம் அறிவித்தல் வேண்டும். அவ்வாறு செய்யாத போது எந்தப் பொறுப்புகளில் இருந்தும் நீர் விடுபடமாட்டீர். பிரதான இடம் அல்லது பிரிக்கப்பட்ட இடம் மற்றவர்களுக்கு வழங்கியதன் பின்னர் பிரதான இடத்திலிருந்து சபைக்கு வழங்கப்பட வேண்டிய மிகுதித் தொகை எஞ்சியிருக்குமாயின் அந்த மிகுதியினை வழங்குவதற்கு வேண்டி ஏற்படும் என்பதுபற்றிய தெளிவு அவசியமாகும்.
17. அந்த நீரிணைப்பு வழங்கப்பட்ட இடம் விற்கப்படுமாயின் புதிய உரிமையாளரினால் பிணைத் தொகை செலுத்தப் பட்டதன் பின்னர் புது ஒப்பந்தம் கையொப்பமிடப் பட வேண்டியதுடன் அவ்வாறு செய்யாவிடின் குறிப்பிட்ட நீரிணைப்பினை துண்டிப்பதற்கான உரிமை சபைக்கு உண்டு.
18. நீரிணைப்பினை நீர்மானியிலிருந்து துண்டித்ததன் பின்னர் அதை பிரதான குழாயிலிருந்து துண்டிப்பதற்கான உரிமை சபைக்கு உண்டு மேலும் நீரிணைப்பு துண்டிக்கப்பட்டு 365 நாட்களில் மீண்டும் இணைப்பினைப் பெற்றுக் கொள்ளாத போது பின்னர் மீண்டும் நீரிணைப்பு தமக்கு தேவைப்படுமிடத்து அது தொடர்பாக பதிவுத் தபாலின் மூலம் துண்டிக்கப்பட்டு 365 நாட்களுக்குள் அறிவித்து அனுப்புதல் வேண்டும். கணக்கினை செல்லுபடியற்றதாக்கியதன் பின்னர் மீண்டும் இணைப்பு வேண்டுமாயின் புதிய நீரிணைப்பிற்கான கட்டணம் மற்றும் முன்னைய கணக்கு மிகுதியினை செலுத்தி நீரிணைப்பினை பெற வேண்டும்.
19. பொது அறிவித்தல் மூலம் அல்லது பாவனையாளருக்கு எழுத்துமூல அறிவித்தலின் பின்னர் நீரிணைப்பு தொடர்பாக மேற்குறிப்பிடப்பட்ட நிபந்தனைகளில் சில அல்லது இல்லாத போது அறவிடல் முறையிடைப்படையிலான கட்டணம் காலத்திற்கு காலம் திருத்தியமைப்பதற்கு அல்லது மாற்றுவதற்கு சபைக்கு முடியும். அவ்வாறான திருத்தங்களின் போது அல்லது மாற்றும் போது அவ் அறிவித்தலில் குறிப்பிடப்பட்டுள்ள திகதியிலிருந்து செயற்படுத்தப்படும்.
20. சபையின் நீர் வழங்கல் குழாயிலிருந்து நீர்மானிவரையான நீர்க் குழாய் வலையமைப்பு தடைப்படும் விதத்தில் அல்லது சுயவிருப்பத்தில் அல்லது ஏதாவது சட்டரீதியான காரணத்தினால் தடைப்படுமாயின் அந்த நீரிணைப்பினை துண்டிப்பதற்கான உரிமை சபைக்கு உண்டு.
21. நீரிணைப்பினை பெறுகின்ற போது சமர்ப்பிக்கப்படும் ஆவணங்கள் மற்றும் அனைத்து விபரங்களும் சரியான, உண்மையாக சமர்ப்பிப்பது அவசியமாவதுடன் அத் தகவல்கள் ஏதேனும் பொய்யானதென்றோ அல்லது பிழையானதென்றோ பின்னர் தெரியவருமாயின் இந்த நீரிணைப்பினை பிரதான குழாயிலிருந்து துண்டிப்பதற்கான உரிமை தேசிய நீர் வழங்கல் வடிகாலமைப்புச் சபைக்கு உண்டு.
22. குத்தகைக்காரர்/ வாடகை குடியிருப்பாளர் நீர் இணைப்பினை பெற்றுக் கொண்டுள்ள சந்தர்ப்பத்தில் குறித்த காலம் முடிந்ததன் பின்னர், அவ் விடயம் தொடர்பாக நீர் வழங்கல் வடிகாலமைப்புச் சபைக்கு அறிவித்து குறித்த நீர் இணைப்பினை துண்டித்துக் கொள்வதற்கு அல்லது சொத்து உரிமையாளரின் பெயருக்கு நீர் இணைப்பினை மாற்றுவதற்கான நடவடிக்கைகளை குத்தகைக்காரர்/வாடகை குடியிருப்பாளர் மேற்கொள்ள வேண்டியதுடன், அவ்வாறில்லாத சந்தர்ப்பங்களில் குத்தகைக்காரர்/வாடகை குடியிருப்பாளர் குறித்த நீர் இணைப்பிற்கான பொறுப்புதாரர் ஆவர்.

..... ஆகிய நான்/நாங்கள் மேற்குறிப்பிடப்பட்டுள்ள நிபந்தனைகள் அனைத்தையும் வாசித்து புரிந்து கொண்டதாகவும், அக் காரணிகள் சகலவும் மற்றும் காலத்துக்கு காலம் பிறப்பிக்கப்படும் எந்த நிபந்தனைகளின் அடிப்படையிலும் செயற்படுவதற்கு சம்மதிப்பதாகவும் இத்தால் உமக்கு அறியத்தருகின்றேன்/அறியத்தருகின்றோம்.

A

வீடு

உரிமையாளர்/குத்தகையாளர்/வாடகையாளர் (தேவையற்றதை கீறிவிடவும்)

- 1 விண்ணப்பதாரரின் முழுப் பெயர் : .....
  - 2 சேவை முகவரி : .....
  - 3 விண்ணப்பதாரரின் கையொப்பம் : .....
  - 4 தேசிய அடையாள அட்டை இலக்கம் : ..... திகதி : .....
- .....

வீடு அல்லாத

வீட்டு வியாபாரப்/ நிறுவனத்தின்/கூட்டுத்தாபனத்தின்/கூட்டு வியாபாரப் பெயர்:  
(தேவையற்றதை கீறிவிடவும்)

1. சேவை முகவரி : .....  
நிறுவனமாயின் முகாமையாளரின்/ வியாபாரமாயின் உரிமையாளரின்/அரச நிறுவனமாயின் தலைவரின் அல்லது பொறுப்பதிகாரரின் முழுப் பெயர் : .....  
கையொப்பம் : .....  
தேசிய அடையாள அட்டை இலக்கம் : ..... திகதி : .....
  2. சேவை முகவரி : .....  
நிறுவனமாயின் முகாமையாளரின்/ வியாபாரமாயின் உரிமையாளரின்/அரச நிறுவனமாயின் தலைவரின் அல்லது பொறுப்பதிகாரரின் முழுப் பெயர் : .....  
கையொப்பம் : .....  
தேசிய அடையாள அட்டை இலக்கம் : ..... திகதி : .....
- .....

C தேவைப்படும் மாத்திரம்:

சாட்சியாளர்கள்:

20.....மாதம் ..... தினம்

01. முழுப் பெயர்:.....

எனது முன்நிலையில் சத்தியப் பிரமாணம் செய்யப்பட்டது.

தேசிய அடையாள அட்டை இலக்கம்:.....

கையொப்பம்:..... திகதி:.....

சத்திய ஆணையாளர்/சமதான நிதவான்

முழுப் பெயர்: .....

02. முழுப் பெயர் : .....

கையொப்பம்: .....

தேசிய அடையாள அட்டை இலக்கம்:.....

முத்திரை: .....

கையொப்பம்:..... திகதி:.....

.....  
**அலுவலக உபயோகத்திற்கு மட்டும்**

சபையின் அதிகாரமுடைய அலுவலரின் முழுப் பெயர் :.....

பதவி :.....

கையொப்பம் :.....

திகதி :.....

பதவி முத்திரை :.....